

अथ वार्ता:प्रधानमन्त्री-स्वामीनारायण

प्रधानमंत्री नरेन्द्रमोदी अद्य दृश्य-श्रव्य आभासीय माध्यमेन गुजरातस्त वडताले श्रीस्वामीनारायणमंदिरस्य द्विशततमे वार्षिकोत्सव समारोहे भागं भजिष्यति। सः अस्मिन् अवसरे एकां सभाम् अपि सम्बोधयिष्यति। वडतालस्य श्रीस्वामीनारायणमन्दिरः दशकेभ्यः जनानां सामाजिकाध्यात्मिक रूपेण च जीवनं प्रेरयति।

झारखण्ड - प्रचाराभियानम्

झारखण्डराज्ये प्रथमचरणीय विधानसभानिर्वाचनस्य प्रचाराभियानम् अद्य सायं अवसीयते। चरणेस्मिन् अस्य मासस्य त्रयोदश दिनाङ्के त्रिचत्वारिंशत् निर्वाचनक्षेत्रेषु मतदानं भविष्यति। प्रधानमंत्री नरेन्द्रमोदी झारखण्डस्य भाजपेति दलस्य कार्यकर्तृन् दृश्य-श्रव्य परान्तर्जालीय माध्यमेन अद्य सार्द्धद्वादश वादने “मेरा बूथ सबसे मजबूत” इत्यस्मिन् कार्यक्रमे सम्बोधयिष्यति।

सरायकेला निर्वाचनक्षेत्रस्य आदित्यपुरस्य पादकन्दुक-क्रीडाङ्गणे पूर्वमुख्यमन्त्रिणः चम्पाईसोरेनस्य समर्थने भाजपायाः वरिष्ठो नेता तथा केन्द्रीय गृहमन्त्री अमितशाहः अद्य पथ-प्रदर्शनं करिष्यति। काङ्ग्रेसदलस्य अध्यक्षः मलिकर्जुन खर्गे पांकी तथा छतरपुर विधानसभा-निर्वाचनक्षेत्रे द्वे निर्वाचनसभे करिष्यति।

न्यायाधीश-शपथग्रहणम्

न्यायाधीशः संजीवखन्ना अद्य भारतस्य एकपञ्चाशत्तमस्य मुख्यन्यायाधीशस्य शपथग्रहणं करिष्यति। राष्ट्रपतिः द्रौपदीमुर्मुः अद्य प्रातः राष्ट्रपतिभवने एकस्मिन् विशिष्टसमारोहे न्यायमूर्ति खन्नावर्याय पदस्य शपथवाचनम् कारयिष्यति। न्यायाधीशः संजीवखन्ना ह्यः सेवानिवृत्तस्य न्यायाधीशस्य डी वाई चन्द्रचूडस्य स्थानं स्वीकरिष्यति। न्यायाधीशः संजीवखन्ना त्रयाशित्यधिक-ऊनविंशतिशततमे वर्षे दिल्ली-नगरस्य बार-परिषदि अधिवक्तारूपेण नामाङ्कितः।

मनोहर-ईवी कार्यक्रम

केन्द्रीयविद्युतमन्त्री मनोहरलालः ह्यः नवदिल्ल्याम् ध्वजं प्रदर्श्य ई-वाहन माध्यमेन यात्रां कृतवान्। अस्मिन् अवसरे सः ‘ईवी एज ए सर्विस’ इति कार्यक्रमम् अपि प्रारब्धवान्। अस्मिन् अवसरे श्रीमनोहरलालः अवदत् यत् अयं कार्यक्रमः एकस्य उदात्त कार्यस्य कृते आरब्धः, यस्य देहल्याः कृते बहु आवश्यकता वर्तते। सः प्रदूषणं न्यूनीकर्तुं विद्युत्वाहनानां भूमिकां ‘ईवी एज ए सर्विस’ कार्यक्रमस्य माध्यमेन महत्त्वं च प्रकाशितवान्।

मांडविया-पदयात्रा

युवकार्याणां एवं क्रीडामन्त्री डॉ. मनसुख माण्डविया छत्तीगढस्य जसपुरे बुधवासरे जनजातीय गौरवदिवसावसरे भारतीय-स्वयंसेवक-सह पदयात्रां करिष्यति। अस्मिन् कार्यक्रमे छत्तीसगढस्य मुख्यमन्त्री विष्णुदेव साई , अन्ये च राज्यमन्त्रिणः भागग्रहणं करिष्यन्ति। अस्मिन् अवसरे ते भगवान् बिरसा मुण्डायाः जन्मदिवसावसरे तस्य स्मारणं करिष्यन्ति। सममेव तस्य राष्ट्रस्य विकासे आदिवासी समुदायस्य कृते महत्वपूर्ण योगदानस्य विषये परिचर्चां करिष्यन्ति।

क्रिकेट

भारत दक्षिण-अफ्रीका-देशयोः मध्ये गतसायं विंशतिः प्रति विंशतिः क्रिकेट-क्रीडा स्पर्धायाः द्वितीये द्वन्द्वे गकेबरहा नगरस्य सेंट जार्ज पार्क इति क्रीडांगणे दक्षिण अफ्रीका दलेन भारतं त्रिस्तोभ-पराजितम्। अस्याः श्रृङ्खलायाः प्रथमे द्वन्द्वे भारतेन दक्षिण-अफ्रीका दलं एकषष्टिः धावनांक्-पराजितम्। अस्याः श्रृङ्खलायाः तृतीयः द्वन्द्वः बुधवासरे सेन्चुरियन-नगरे, चतुर्थः द्वन्द्वः शुक्रवासरे जोहान्सबर्ग-नगरे च भविष्यति।

॥इति वार्ताः॥